

مولانا محمد عیسیٰ منصوری
چیئرمین ورلڈ اسلامک فورم، برطانیہ

ایک عظیم اسکالر اور رہنما

ڈاکٹر محمد احمد غازی کی ہستی ہر صیغہ کے اہل علم میں ایک ایسی شخصت تھی جو میں الاقوامی مجلس وہ نظریوں اور اعلیٰ سے اعلیٰ سطح پر اسلام اور جمہور اہل علم کی تربیتی کرتی تھی۔ بقول مولانا زاہد الرشیدی کے ”مکالمے اور گفتگو کے عصری اسلوب پر ان کی گرفت اس قدر مضبوط تھی کہ اعلیٰ سے اعلیٰ فکر و دانش کی کوئی بھی سطح اس سے متاثر ہوئے بغیر نہیں رہتی تھی۔“ انہوں نے خاموشی سے جزل ضیاء الحق کے دورے سے لے کر پروپری مشرف کے دورتک بعض ظاہر میں لوگوں کی ملامت کی پرواکیے بغیر حکومتی سطح پر وہ کام کر دکھایا جو صرف آپ ہی کے کرنے کا تھا۔ ڈاکٹر صاحب نے جزل ضیاء الحق کے عربی کے ترجمان اور دینی معاملات میں مشیر بن کر بہت قریب تھے۔ آپ نے خاموشی سے جزل ضیاء الحق سے حکومتی سطح پر متعدد دینی و علمی کام کروائے، خواہ وہ اسلامی نظریاتی کوسل کا خاکہ ہو، خواہ میں الاقوامی اسلامی یونیورسٹی کی دعوۃ اکیڈمی و شریعت اکیڈمی کے ذریعے بے شمار دینی و علمی کتب کی طباعت اور دنیا بھر میں ایسے ممالک میں اسلامی اسکالرز تیار کرنا جہاں مسلمان اقلیت میں اور غیر اسلامی تمدن و کلچر کے دباو میں ہیں۔ اسی طرح یونیورسٹی کی طرف سے متعدد دینی و اسلامی کورسز کا اجرا جس کے ذریعے ہزار ہاڑ طلبہ نے مطالعہ اسلام، مطالعہ قرآن اور متعدد کورس کیے۔ خود برطانیہ میں ڈاکٹر صاحب کے عطا کردہ مطالعہ اسلام کا دوسالہ کورس (ہوم اسٹڈی کورس) ورلڈ اسلامک فورم کے توسط سے تقریباً دس ہزار طلبہ و طالبات نے کیا۔ آپ میں الاقوامی اسلامی یونیورسٹی اسلام آباد کے صدر و نائب صدر رہے اور حقیقت یہ ہے کہ یونیورسٹی کی دعوۃ اکیڈمی و شریعت اکیڈمی کی خاکہ گری کرنے والوں میں سب سے نمایاں اور عرصہ تک ان دونوں اکیڈمیز کی روح روائی آپ ہی کی شخصیت تھی۔

اسی طرح سود کے خلاف سپریم کورٹ کے مشہور اور تاریخ ساز فیصلہ میں ڈاکٹر صاحب کا بحیثیت ایہیلٹ بیٹھ پریم کورٹ آف پاکستان سب سے نمایاں کردار رہا ہے۔ اس مشہور فیصلہ کا بڑا حصہ ڈاکٹر صاحب ہی کا تحریر کردہ ہے، اگرچہ پاکستان کے متعدد علماء کرام اور تحقیق صاحبان اس میں شامل تھے۔ ڈاکٹر حمید اللہ (پرس) کے بعد بر صیغہ میں آئینی و قانونی معاملات میں آپ اسلامی دفاتر کے سب سے بڑے ماہر تھے۔ ڈاکٹر حمید اللہ کے مشہور خطابات

بہاولپور کی دوسری جلد جو قانون میں الہما لک کی موضوع پر ہی ہے، وہ ڈاکٹر غازی صاحب ہی کے محاضرات ہیں۔ اس کا مطالعہ بتاتا ہے کہ آپ کی نظر قانون میں الہما لک یا انٹرنیشنل لاپر اپنے پیش رو سے کہیں بڑھ کر تھی۔ اسی طرح بہت کم لوگوں اس حقیقت کا علم ہے کہ بصیر میں آپ اسلامی بیننگ کے بانیوں میں تھے۔ اسلامی بیننگ کے لیے تکالف کا ابتدائی خاکہ آپ ہی کا تکمیل کر دے ہے۔ اس پر پاکستان سے بہت پہلے بعض عرب ممالک اور ملائیشیا میں عمل ہوا۔ اسلامی معاشریات پر آپ کا علمی و فکری اور تجدیدی کام بہت وقیع اور ناقابل فراموش ہے اور آخر تک ائمہ بیک آف پاکستان کے شریعاء یہ وائزی بورڈ کے چیئرمین کا منصب آپ ہی کے پاس تھا۔

اسی طرح قادیانیوں کے خلاف امت مسلمہ کے متفقہ موقف کی ترویج و اشاعت اور اس سلسلے میں ہونے والی قانون سازی میں ڈاکٹر صاحب کی تگ و دو اور ماہر اند رائے کا بڑا خل رہا ہے۔ ۸۰ء کی دہائی میں ساؤ تھا فریقہ میں قادیانیوں کے متعلق ہند مدد میں صدر جزل خیاء الحق مرحوم نے پاکستان کے جیبد علاماء کرام اور ماہرین قانون کا ایک موقر اور اعلیٰ سطحی و فدر وانہ کیا تھا۔ وہاں عدالت عالیہ کے سامنے امت مسلمہ کا موقف پیش کرنے کی سعادت ڈاکٹر صاحب ہی کے حصے میں آئی۔ بالآخر اسی تاریخی مقدے میں ملت اسلامیہ کے موقف کو غیر مسلم عدالت کے سامنے سرخوئی حاصل ہوئی۔ آج یہ فیصلہ دنیا بھر کے غیر مسلم ممالک کی عدالتوں کے لیے ایک نظیر ہے۔ ایک بار بندہ نے ابراہیم کا جن لندن میں برطانیہ کی مختلف ختم نبوت تنظیموں کے سربراہوں اور علماء کو بلا کر ڈاکٹر صاحب سے میتنگ کروائی۔ ان علماء کرام کے رو برو ڈاکٹر صاحب نے جو بصیرت افروز تقریر فرمائی، بندہ نے اس مسئلہ پر ایسی ٹھوس اور مدل تقریر کیجی نہیں سن تھی۔ آج بھی آپ قادیانیوں کی ویب سائٹ کھویں تو اندازہ ہو گا کہ قادیانیوں کو سب سے زیادہ تکلیف ڈاکٹر صاحب ہی سے تھی۔

ڈاکٹر محمود احمد غازی پر ویز مشرف کی تکمیل کردہ پیشہ یکورٹی کو نسل کا حصہ بنے تو بعض بزرگوں نے آپ کو لعنت ملامت کا نشانہ بنایا۔ بندہ نے اپنے کافلوں سے پاکستان کے ایک ممتاز ترین عالم دین سے ڈاکٹر صاحب کے متعلق خت ترین الفاظ سنے۔ ان بزرگ نے مجھے بتایا کہ میں نے بھرے مجمع میں ڈاکٹر صاحب کو کھری کھری سنائیں۔ بندہ نے دل میں کہا کہ یہ آپ کا کمال نہیں بلکہ ڈاکٹر صاحب کا حوصلہ، شرافت اور کمال ہے کہ آپ کے منصب کا لحاظ کر کے خاموش رہے، لیکن اہل نظر خوب جانتے ہیں کہ ڈاکٹر صاحب نے مشرف یعنی شخص کے ساتھ رہ کر بھی جو کام انجام دیا، وہ صرف انہی کے کرنے کا تھا۔ چنانچہ فیض محترم مولا ناز اہل الرشدی صاحب لکھتے ہیں:

”میں ان کی صلاحیتوں اور افتراق سے آگاہ تھا، اس لیے کوئی تشویش نہیں تھی اور میں خاموشی سے ان کے اپنا کام کر گزرنے“ کی صلاحیت کا مشاہدہ کرتا رہا، چنانچہ جب مشرف نے آپ کو وزارت سے فارغ کر دیا تو میں اسلام آباد کے بعض علماء کرام کے ہمراہ ان سے ملنے آگیا اور مبارک باد دینے کے ساتھ ان کا شکریہ بھی ادا کیا تو

دوستوں کو تجھ بہوا کہ میں شکریہ کس بات کا ادا کر رہا ہوں۔ میں نے عرض کیا کہ دینی مدارس کے خلاف پرویز مشرف کی پر جوش پالیسی کی شدت کو جس حکمت عملی کے ساتھ ڈاکٹر صاحب نے کم کیا ہے اور اس پالیسی کو تائے کے لیے داؤن ڈاکٹر صاحب نے کھلی ہیں، یا انھی کا کام تھا۔ ان خطرناک حالات میں امریکہ نے پرویز مشرف کے ذریعے دینی مدارس کو ملیا میت کرنے کے لیے بہلہ بول دیا تھا۔ ڈاکٹر صاحب کی حکمت عملی یہ تھی کہ پیپر ورک، فائل ورک اور مسلمان ملکوں کے تعلیمی نظاموں کا جائزہ لینے کے حوالوں سے سرکاری و فودا کا سلسہ دراز کیا جائے۔ پتنانچہ یہ سب کچھ ہوتا رہا۔ اسی دورانِ دینی مدارس کے وفاقوں کو باہمی رابطوں اور رائے عامہ کو ہمارا کرنے کا موقع مل گیا اور انہوں نے مشترکہ موقف طے کر کے حکومتی پالیسی کی مضبوط مراجحت کا راستہ اختیار کر کے حکومت کی پالیسی کو تائماں ہادیا۔“

بر صغیر میں ڈاکٹر حمید اللہ (پیرس) کے بعد ڈاکٹر محمود احمد غازی ایسے شخص تھے جو اردو، عربی، فارسی، انگریزی، فرانچ سیمیت چھ سات زبانوں کے ماہر اور ان زبانوں میں اعلیٰ تحقیق و تصنیف و خطابت کا ملکہ رکھتے تھے۔ ڈاکٹر حمید اللہؒ کی فرانسیسی زبان میں دو جلدوں پر مشتمل سیرت کی شہرہ آفاق کتاب کا ڈاکٹر صاحب نے برآہ راست فرانچ سے انگریزی میں ترجمہ کیا جو بہت مقبول ہوا۔ اسی طرح آپ کی آخری تصنیف ”الحرکۃ الحجۃ“ جو عربی میں چار سو سے زیادہ صفحات پر مشتمل ہے، بر صغیر کی عقری شخصیت حضرت مجدد الف ثانیؒ کے احوال و آثار اور خدمات و تصنیفات کے علمی جائزے پر ہے۔ یہ کتاب آپ کی فارسی و عربی دانی کے ساتھ علمی تجزیہ اور تصوف کے دو قسم سے گہری واقفیت کا ثبوت ہے۔ اسی طرح قرآن، حدیث، سیرت، فقہ، شریعت اور معیشت و تجارت پر آپ کے محاضرات علوم اسلامیہ کا بیش بہا خزانہ ہیں۔ واقعہ یہ ہے کہ پورے اسلامی کتب خانہ میں ان محاضرات کی کوئی نظر نہیں ہے۔ ان محاضرات کو پڑھنے والا ڈاکٹر صاحب کی وسعت علمی، وفور معلومات، ذہانت و قوت یادداشت اور قرآن و سنت اور تاریخ پر گہری بصیرت پر عشق کر رکھتا ہے۔ بنده ورلڈ اسلامک فورم کی طرف سے اعلان کرتے ہوئے مسرت محسوس کرتا ہے کہ ڈاکٹر صاحب کے محاضرات کی ان چھ جلدوں کو ورلڈ اسلامک فورم کی طرف سے لیسٹر کے دارالرقم کے تعاون سے انگریزی میں چھاپا جائے گا۔ الحمد للہ اس پر کام شروع کر دیا گیا ہے۔

اسی طرح ڈاکٹر صاحب نے گوجرانوالہ (پاکستان) کی الشریعہ اکادمی کی ایک فکری نشست میں مسلمانوں کے نظام و نصاب تعلیم پر جو بہس طخطاب فرمایا تھا، وہ اس موضوع پر ”ماقل و دل“ کی بہترین مثال ہے۔ اس میں آپ نے دریا کو کوزے میں بند کر دیا ہے۔ مولا نارا شدی صاحب نے ڈاکٹر صاحب کی فکری نشتوں کو مرتب کر کے چھاپ دیا ہے جو علماء کرام کے لیے نادر تھے ہے۔ بقول ڈاکٹر سید عزیز الرحمن چند برس پہلے جامعۃ الرشید کراچی میں تفہیم و تجھیم کے موضوع پر اپنے خطاب میں ڈاکٹر صاحب نے مسلمانوں کے قضا کی پوری روایت اور اس کا

محکمہ ایسے انوکھے اسلوب میں پیش فرمایا کہ ملک بھر کے مفتیان کرام جیرت زدہ رہ گئے اور سب نے متفقہ طور پر اس خطاب کو پورے کورس کا حاصل قرار دے دیا۔ بندہ کے نزدیک ڈاکٹر صاحب طبقہ علماء میں برصغیر کی منفرد شخصیت تھے جو مشکل سے مشکل موضوع پر بر جستہ اور مدلل خطاب کی صلاحیت سے بہرہ ور تھے۔ ایک بار لندن کے مشہور کانوے ہال واقع ہالبرن میں بندہ نے اسلامائزیشن کے موضوع پر خطاب کی دعوت دی۔ ڈاکٹر صاحب نے نہ صرف پاکستان بلکہ پورے عالم اسلام میں اس موضوع پر ہونے والی کوششوں کی مکمل تاریخ پیش فرمادی۔

نومبر ۱۹۹۲ء میں رفیق محترم مولانا ناز احمد الرشدی اور بندہ نے یہاں برطانیہ میں مغربی فکر و فلسفہ کا جائزہ لینے اور اس کے موثر جواب کے لیے ورلد اسلامک فورم تشكیل دیا۔ اس وقت ہم نے ایک اعلیٰ علمی مشاورتی حلقوں بنایا جس میں ڈاکٹر سلمان ندوی (ساڈھا افریقہ)، مولانا سید سلمان الحسینی (لکھنؤ)، مولانا مجید الاسلام قاسمی (بھارت)، مولانا حجی الدین خان (ڈھاکہ) اور پاکستان سے ڈاکٹر محمود احمد غازی ہمارے شریک فکر اور شریک کا رہ تھے۔ یوں تو ڈاکٹر صاحب کی برطانیہ متعدد بار تشریف آوری ہوئی۔ فورم کی دعوت پر ۱۹۹۳ء میں ڈاکٹر صاحب اور ڈاکٹر سلمان ندوی (ساڈھا افریقہ) اور جناب صلاح الدین شہید مدیر تکمیر نے ہمارے ساتھ برطانیہ کے مختلف شہروں کا دورہ فرمایا۔ مختلف شہروں کی علمی تقریبات اور سینما روس میں شرکت فرمائی جن کی یادیں آج بھی یہاں کے علماء اور دینی کارکنوں کے ذہنوں میں تازہ ہیں۔ اسی طرح فورم نے برطانیہ میں "اسلامک ہوم اسٹڈی کورس" کے عنوان سے بذریعہ خط و کتابت اسلامی کورس شروع کیا تھا جس کے اپناءج مولانا رضا الحق آف فونگم تھے اور اس میں مولانا مشقی الدین بھی عملی طور پر شریک رہے۔ اس کورس سے برطانیہ میں ہزار ہا طلبہ اور طالبات نے فائدہ اٹھایا۔ اس کورس کی عملی رہنمائی ڈاکٹر صاحب نے فرمائی تھی۔ اس وقت آپ میں الاقوامی یونیورسٹی اسلام آباد کی دعویٰ اکیڈمی کے ڈائریکٹر تھے۔ ہم نے دعویٰ اکیڈمی کا یہ کورس ڈاکٹر صاحب کی اجازت سے ان کے ساتھ باقاعدہ معاهدہ کی صورت میں شروع کیا تھا اور ڈاکٹر صاحب مسلسل اس کی رہنمائی اور سرپرستی فرماتے رہے۔

جہاں تک یاد پڑتا ہے، ڈاکٹر صاحب سے بندہ کی پہلی ملاقات غالباً ۱۹۸۳ء میں پاکستان کے پہلے سفر کے موقع پر ہوئی۔ اس وقت ڈاکٹر صاحب اسلامی یونیورسٹی کی دعویٰ اکیڈمی کے ڈائریکٹر تھے۔ آپ نے ایک اجنبی زائر کے لیے اپنی فتحی مصروفیات سے کئی گھنٹے فارغ کر کے ملاقات فرمائی۔ اس وقت بندہ کا احساس تھا کہ ایک ایسی شخصیت مل گئی جو فورم کے مقاصد میں میں الاقوامی سٹٹھ پر ہماری سرپرستی و رہنمائی کر سکتی ہے۔ اس کے بعد ڈاکٹر صاحب سے تعلق گھرا ہوتا گیا۔ جب بھی پاکستان کا سفر ہوتا، سب سے زیادہ اشتیاق ڈاکٹر صاحب سے ملاقات کا ہوتا کیونکہ پاکستان کے اہل علم میں آپ کی شخصیت ایسی ہستی تھی جن کی عالمی حالات پر گہری نظر تھی۔ خاص طور پر مغربی و جانی طاقتیوں کے طریقہ واردات، پالیسیوں اور اقدامات میں آپ کو گہری بصیرت حاصل تھی۔ آپ سے مل

کرنی ہنی و فکری گھنیاں سلیح جاتیں۔ ڈاکٹر صاحب کی رہائش گاہ پر بھی نشستیں ہوتیں اور ہم آپ کی رفاقت سے مستفید ہوتے۔ پاکستان کے آخری سفر میں برطانیہ کے چھ علماء ہمراہ تھے جن میں مولانا مشق الدین، مولانا شمس الفتحی اور مولانا فاروق ملابھی تھے۔ ڈاکٹر صاحب سے طویل ملاقات اور مشورے رہے۔

بین الاقوامی فورم پر اسلام اور مسلمانوں کی نمائندگی کا جو سیلہ ڈاکٹر صاحب کو تھا، اس کی مثال کم ہی ملے گی۔ آپ علم و فضل، دینی حیثیت و تصلب کے ساتھ ساتھ حسن تکمیل و حکمت کی دولت سے آراستہ تھے۔ ڈاکٹر صاحب حکومت کے اعلیٰ سے اعلیٰ منصب پر فائز رہے۔ آپ وفاقی وزیر برائے مذہبی امور، ممبر پاکستان یکورٹی کونسل، نجع و فاقہ شرعی عدالت، چیئرمین شریعہ ایڈ و ائری بوڈ برائے اسٹیٹ بینک آپ پاکستان، اسلامی نظریاتی کونسل کے رکن، انٹرنیشنل اسلامی یونیورسٹی کے صدر، نائب صدر، ڈائریکٹر دعوۃ اکیڈمی وغیرہ وغیرہ رہے، مگر کبھی سرکاری مراعات سے ذاتی فائدہ نہیں اٹھایا۔ آپ کا علمی مقام یہ تھا کہ بیسویں صدی کی عصری شخصیت ڈاکٹر جیہا اللہ آف پیرس نے ایک بار ڈاکٹر صاحب کو خط میں تحریر فرمایا کہ آپ کو میری کتب اور تحریروں میں حک و اضافہ کا اختیار ہے۔ آپ کو تصوف و احسان میں برصغیر کے تین چاراً ہم ترین اکابر کی طرف سے اجازت بھی حاصل تھی، مگر آپ نے اس طرح اخفا سے کام لیا کہ گنتی کے چند افراد ہی واقف ہوں گے۔ آپ سماں حدیث کی متعدد اعلیٰ ترین سندیں رکھتے تھے۔ ایک سنداںی تھی جو صرف چارواسطوں سے شاہ عبدالعزیز محدث دہلوی تک پہنچ جاتی ہے۔

آپ کی گفتگو بڑی پر حکمت اور دانائی کی ہوتی۔ ایک بار ملائیشیا میں بین الاقوامی یونیورسٹی کی ورک شاپ کے موقع پر فرمایا کہ آج کے دور میں کوئی اگر خلیفہ، وزیر، امیر یا کسی منصب پر پہنچ جاتا ہے تو یہ بھول جاتا ہے کہ میں عبداللہ بھی ہوں۔ ایک بار ہم آسکفورد میں اسلامی سٹرٹر کے ڈائریکٹر فران نظامی سے ملنے گئے تو وہاں عرب شہزادوں کی داد دوہش کا تذکرہ تھا جو مغربی ممالک میں نام و نبود کی جگہوں پر علم اور اسلام کے نام پر خرچ کرتے ہیں اور یہی فراغ دل واقع ہوئے ہیں۔ ڈاکٹر صاحب نے فرمایا کہ عربوں کا مسئلہ یہ ہے کہ وہ اسلام کے سر پرست رہنا چاہتے ہیں، خادم نہیں۔ آپ ہمیشہ خود کو ایک دنیا درخشش ظاہر کرتے، مگر بندہ نے ہمیشہ آپ کو کسی علمی مشغولیت (مطالعہ و تصنیف) میں دیکھایا ذکر و تلاوت میں۔ ایک بار برطانیہ کے شہر لیٹریشن میں مولانا فاروق ملا کے ستردار ارقم میں ایک ہفتہ تک ڈاکٹر صاحب کے محاضرات رہے۔ فقد الاقلیات جیسے نادر موضوع پر ڈاکٹر صاحب کی قدرت کلام اور حسن خطابت دیکھ کر بار بار دل تپتا کہ کاش! برطانیہ کے مولوی صاحبان جبکہ و دستار اور القاب کے پھندوں سے نکل کر اس گوہ نایاب کی قدر کر کے فائدہ اٹھاتے۔ ڈاکٹر صاحب کی خداداد صلاحیتوں سے تقریباً دو سال ملائیشیا کی انٹرنیشنل اسلامی یونیورسٹی اور تقریباً اتنی ہی مدت عربوں میں قائم ہونے والی سب سے اعلیٰ معیار کی بین الاقوامی یونیورسٹی آف قطر نے استفادہ کیا۔ بندہ نے گزشتہ سال اپنے مخلص دوست مولانا رفیق ندوی کی، جو قطر میں مقیم

ہیں، ڈیوٹی لائی تھی کہ ہر ہفتے کسی خاص موضوع پر ڈاکٹر صاحب کا پیچرہ رکھیں اور ان کی ڈی وی ڈی تیار کر کے ہمیں فراہم کریں۔ ورلڈ اسلام فورم کی طرف سے ایک معیاری دعوتی چیل قائم کرنے کے لیے کام جاری ہے۔ اسے تین سال پہلے دی مسیح کے نام سے رجسٹرڈ کروالیا گیا تھا۔ جناب کامران رعد صاحب اس کے انچارج ہیں جو تن دبی سے اپنے کام میں بجتے ہوئے ہیں۔ ویسے تو یہاں برطانیہ میں گزشتہ چند سالوں میں درجن بھر شیعہ، سنی، بریلوی، سلفی، دینبندی چیل کھل گئے ہیں، مگر ان میں نہ انسانیت کے لیے کوئی پیغام و دعوت ہے نہ مسلمانوں کے لیے مقصد حیات اور است پنے کا پیغام، نہ آج کے تہذیبی، فکری و نظریاتی چیل جز کا جواب۔ یہ سات چیل حض اپنے اپنے مسلک کی اشاعت اور اپنے اکابر کی شناو تو صیف اور کہانیوں کے لیے وقف ہیں۔ خدا کرے ہم جلد اس قابل ہو سکیں کہ ڈاکٹر صاحب کے خطابات اپنے چیل سے نشر کر سکیں۔

ڈاکٹر صاحب کے اخواص اور اپنی ذات کے اخفا کا یہ عالم تھا کہ فورم کی طرف سے ۲۰۱۰ء کو ڈاکٹر صاحب کے لیے تقریبی اجلاس کے موقع پر جب صدارتی خطبہ کی تیاری کا مرحلہ آتا تو خیال آیا گھر میں ڈاکٹر صاحب کی درجن بھر تصانیف ہیں۔ آپ کی شخصیت و احوال پر مضمون تیار کرنے میں ان سے مددل جائے گی۔ جب کتب اٹھا کر دیکھیں تو ان میں ایک لفظ ڈاکٹر صاحب کی ذات سے متعلق نہیں ملا۔ اس دور میں لوگ چھوٹی چھوٹی کتب مرتب کر کے اکابر کی تقریب و مقدمہ کے نام سے اپنا پورے حالات زندگی بڑھا چڑھا کر لکھوا لیتے ہیں۔ بندہ نے ڈاکٹر صاحب کی طرح سفر و حضر میں تلاوت قرآن اور اذکار و معمولات کی پابندی کرنے والے بہت کم دیکھے۔ آپ عام طور پر باوضور ہتھ، فارغ اوقات میں اور دورانِ سفر اکثر آپ کے لیوں پر تلاوت قرآن جاری رہتی۔ آپ حافظ قرآن تھے، رمضان المبارک میں اپنی رہائش گاہ پر تراویح میں قرآن سنانے کا معمول تھا۔ آپ سادگی، تواضع اور انکسار کی تصویر تھے۔ جو کھانا سامنے رکھ دیا جاتا، انتہائی رغبت سے تناول فرماتے۔ ایک بار بندہ نے کہا کہ علماء کے مجمع میں خطاب کرنا ہے۔ برطانیہ کے نولوی صاحبان کی ظاہر پرستی حد سے بڑھی ہوئی ہے۔ آپ شلووار قیص پہن کر چیل تو اچھا ہے۔ فرمایا یہ مجھ سے نہیں ہوگا، میں جو ہوں وہ ہوں۔ حالانکہ اکثر اوقات شلووار قیص ہی میں رہتے۔ ایک بار مولوی فاروق ملا تقریب اپنے ڈاؤن سویل کا سفر کر کے ڈاکٹر صاحب، ڈاکٹر عبدالعزیز آف شکا گو اور بندہ کو برطانیہ کے ایک قابل دید تقریبی مقام پر لے گئے۔ ڈاکٹر صاحب نے فرمایا کہ مجھے سیر و تفریق یا تاریخی مقامات دیکھنے سے کبھی کوئی دلچسپی نہیں رہی۔ کہنے لگے کہ سارے پہاڑ، مندر، دریا ایک ہی جیسے تو ہوتے ہیں۔ غرض آپ سادگی اور خوبیوں کا مجموعہ تھے۔

۲۰۱۰ء کو صحیح کی نماز کے بعد تقریباً سات بجے اچانک فون کی گھٹٹی بھی۔ اسلام آباد سے غالباً ڈاکٹر صاحب کے بھائی ڈاکٹر غزالی یا کوئی عزیز خبر دے رہے تھے کہ اچانک حرکت قلب بند ہونے سے ڈاکٹر صاحب

انتقال کر گئے، اناللہ وانا الی راجعون۔ بندہ سن کر سکتے میں رہ گیا۔ ایسا محسوس ہوا کہ سب کچھ تباہ ہو گیا۔ نظریاتی و فکری کام کرنے والوں کے لیے کتنا عظیم سانحہ ہے۔ اکتوبر ۲۰۱۰ء کے آخری عشرہ میں ہم لوگوں نے مولانا سلمان الحسینی صاحب کے ساتھ ڈاکٹر صاحب کا برطانیہ کا دورہ طے کیا۔ خیال تھا کہ طویل عرصہ کے بعد ڈاکٹر صاحب سے دل کھول کر با تین ہوں گی، مغرب اور ملت اسلامیہ کے احوال اور درپیش مسائل پر غور و خوض کر کے مستقبل کے لائچے عمل طے کریں گے مگر

اے بسا آرزو لہ خاک شدہ

واقعہ یہ ہے کہ ہم اپنے دور کی ایک بڑی علمی شخصیت اور فکری رہنما سے محروم ہو گئے ہیں۔ عرصہ سے ہم دیوبندیوں کا ایک المیہ یہ ہے کہ ہم ظاہر پرستی کا شکار ہیں، ظاہری ہیئت، جب و دستار اور بڑے بڑے رکی القاب میں الجھ کر بہت سے قابل قدر لوگوں کی قد نہیں کر پاتے۔ جب ڈاکٹر حمید اللہ کا انتقال ہوا اور بندہ نے ڈیلی جنگ میں آپ پر تفصیلی مضمون لکھا تو ایک مولوی صاحب نے فون پر پوچھا کہ ڈاکٹر صاحب کس کے خلیفہ تھے؟ میرا جواب تھا کہ اللہ اور اس کے رسول کے خلیفہ تھے۔ بہت سے مولوی صاحبان کے فون آئے کہ آپ نے پہلے نہیں بتایا اور نہ ہم فرانس جا کر استفادہ کرتے۔ میں نے کہا، آپ کبھی استفادہ نہیں کر سکتے تھے کہ آپ ظاہر پرستی کے مرض کا شکار ہیں۔ وہ ایک سادہ سے مسلمان تھے، کوئی پیر یا مولوی نہیں تھے۔ اسی طرح ہمارا طبقہ ڈاکٹر غازی سے فائدہ نہیں اٹھا سکا۔ ہم نے کتنا عظیم شخصیت کھو دی۔ ڈاکٹر صاحب کا وجود عالم اسلام کے لیے غیمت تھا۔ آپ کو دیکھ کر ملت کی بے مائی و بے بضاعتی کا احساس کم ہوتا تھا۔

اللہ تعالیٰ آپ کی بال بال مغفرت فرمائے اور ملت اسلامیہ کو ڈاکٹر صاحب کا فغم البدل مطافر مائے۔ آمین۔

اسلامی بینکاری: ایک تعارف

[اسلامی بینکاری کی تاریخ، اہم علمی مباحث اور عملی تجربات پر]

ڈاکٹر محمود احمد غازی کا سیر حاصل تجربیاتی خطاب

— ترتیب و تدوین: ڈاکٹر سید عزیز الرحمن —

[صفحات: ۱۱۱۔ قیمت: ۸۰ روپے]

ناشر: زوار اکیڈمی پبلی کیشنز

اے۔ ۳۷، ناظم آباد نمبر ۶، کراچی۔ فون: ۹۰۴۲۳۲۸۷۹۰۔